



துணை முதலமைச்சர் உதயநிதி ஸ்டாலின் அவர்கள் நேற்று (8.2.2026) பெரும்பூர் சட்டமன்ற தொகுதியில் வடசென்னை வளர்ச்சித் திட்டத்தின் கீழ் சென்னைப் பெருநகர் வளர்ச்சிக் குழுவும் சார்பில் 11.26 கோடி ரூபாய் செலவில் மேம்படுத்தப்பட்டுள்ள கவியரசு கண்ணதாசன் நகர் பேருந்து நிலையத்தினை திறந்து வைத்தார். இந்நிகழ்வில், இந்து சமயம் மற்றும் அறநிலையத்துறை அமைச்சரும், சென்னைப் பெருநகர் வளர்ச்சிக் குழுத் தலைவருமான பி.கே.சேகர்பாபு, மேயர் திருமதி ஆர்.பிரியா, நாடாளுமன்ற உறுப்பினர் டாக்டர் கலாநிதி வீராசாமி, சட்டமன்ற உறுப்பினர்கள் ஆர்.டி.சேகர், அ.வெற்றி அழகன், ஜெ.ஜெ.எபிநேசர், வீடுவசதி மற்றும் நகர்ப்புற வளர்ச்சித் துறை கூடுதல் தலைமைச் செயலாளர் திருமதி காகர்லா உஷா, போக்குவரத்துத் துறை முதன்மைச் செயலாளர் கன்சோங்கம் ஐ.கே.சி.கு, சென்னைப் பெருநகர் வளர்ச்சிக் குழுமத்தின் உறுப்பினர் செயலர்/முதன்மைச் செயலாளர் கோ.பிரகாஷ், முதன்மை செயல் அலுவலர் அ.சி.வெங்காணம், மாநகர போக்குவரத்துக் கழக மேலாண்மை இயக்குநர் டாக்டர் த.பிரபுசங்கர், மாநகராட்சி வடக்கு வட்டார துணை ஆணையாளர் கட்டா ரவி தேஜா, மண்டலக் குழுத்தலைவர் நேதாஜி யு.கணேசன் மற்றும் அரசு உயர் அலுவலர்கள் உடனிருந்தனர்.



துணை முதலமைச்சர் உதயநிதி ஸ்டாலின் அவர்கள் நேற்று (8.2.2026) சேப்பாக்கம் திருவல்லிக்கேணி சட்டமன்ற தொகுதிக்குட்பட்ட நீலிவீராசாமி தெருவில் திருவல்லிக்கேணி பார்த்தசாரதிசுவாமி திருக்கோயிலுக்கு சொந்தமான இடத்தில் 2.00 கோடி ரூபாய் மதிப்பீட்டில் கட்டப்பட்ட பணியாளர்களுக்கான குடியிருப்பினை திறந்து வைத்து, பணியாளர்களுக்கு குடியிருப்பு ஒதுக்கீட்டு ஆணைகளை வழங்கினார். இந்நிகழ்வில் இந்து சமயம் மற்றும் அறநிலையத்துறை அமைச்சர் பி.கே. சேகர்பாபு, மேயர் திருமதி ஆர்.பிரியா, நாடாளுமன்ற உறுப்பினர் தயாநிதி மாறன், சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் டாக்டர் க.மணிவாசன், இந்து சமய அறநிலையத்துறை ஆணையர் பி.என்.ஸ்ரீதர், நிலைக் குழுத்தலைவர் (பணிகள்) நே.சிறீரகு, மாமன்ற ஆளும் கட்சி துணைத்தலைவர் ஏ.ஆர்.பி.எம்.நாமராஜ், மண்டல குழுத் தலைவர் எஸ். மதன் யோகன், இணை ஆணையர் திருமதி கி.ஜனகா தேவி, துணை ஆணையர்/செயல் அலுவலர் திருமதி சி.நித்யா உள்பட அரசு அலுவலர்கள் உடனிருந்தனர்.

## சாதனைகள் படைத்து – ஒவ்வொரு நாளும் தமிழ்நாட்டிற்குப் பெருமை சேர்த்துக் கொண்டிருக்கிறார்

# தென்னாட்டின் எஃகு மனிதர், முதல்வர் மு.க.ஸ்டாலின்!

## விருதுநகர் இளைஞரணி மாநாட்டில் – கழக துணைப் பொதுச் செயலாளர் கனிமொழி கருணாநிதி எம்.பி. உரை!

**விருதுநகர், பிப்.9- நமக்கல்லாம் ஒவ்வொரு நாளும் பெருமை சேர்த்துக் கொண்டுள்ள மிகவும் முத்தவர் மு.க.ஸ்டாலின் அவர்கள் தென்னாட்டின் எஃகு மனிதராகத் திகழ்கிறார் என்று கழகத் துணைப் பொதுச் செயலாளர் கனிமொழி கருணாநிதி எம்.பி. விருதுநகர் இளைஞரணி மாநாட்டில் உரையாற்றுகையில் குறிப்பிட்டார்.**

விருதுநகர் இளைஞரணி மாநாட்டில் திமுக துணைப் பொதுச் செயலாளரும், நாடாளுமன்ற திமுக குழு தலைவருமான கனிமொழி கருணாநிதி அவர்கள் பேசியது வருமாறு :-

விருதுநகரில் நடைபெறும் இளைஞரணியின் எழுச்சி மாநாட்டிற்கு தலைமையேற்ற நடத்துவது இளைஞரணி செயலாளரும், துணை முதலமைச்சருமான உதயநிதி ஸ்டாலின். தலைவர் கலைஞர் அவர்கள் நமது முதலமைச்சரைப் பற்றி சொல்லுங்கள் எனக் கேட்ட போது, “உழைப்பு, உழைப்பு, உழைப்பு” என்ற ஒருவரைப் பற்றிச் சொன்னார்கள்.

அந்த உழைப்புக்கு சொந்தக்காரராக உறக்கம் என்றால் என்ன என்பதே தெரியாத ஒரு தலைவராக இளைய தலைமுறைக்கு தன்னுடைய உழைப்பால் தான் வாழக்கூடிய அந்த “உழைப்பு, உழைப்பு, உழைப்பு” என்ற வாழ்க்கை முறையால் ஒரு உதாரணமாக முதலமைச்சர் இருக்கிறார்.

உழைப்பு மட்டுமில்லை, உறுதி என்றாலும் நான்தான், பாசிச சக்திகளை எதிர்க்க கூடிய உறுதியிழக்க தலைவன் நான்தான். Man of Steel from South India. தென்னாட்டின் எஃகு மனிதர் என்று எல்லோரும் பாராட்ட கூடிய, புகழக்கூடிய, நமக்கல்லாம் ஒவ்வொரு நாளும் பெருமை சேர்த்துக் கொண்டிருக்கக்கூடிய, நம்முடைய முதலமைச்சரான மு.க.ஸ்டாலின்

இந்த மாநாட்டை ஒரு வெற்றி மாநாடாக அமைத்து காட்ட வேண்டும் என்று, இங்கிருந்து அகலாமல் அல்லும் பகலும் துயிலாது பாடுபட்டு இந்த மாநாட்டை முன்னெடுத்து நடத்தி இருக்கக்கூடிய மண்டலப் பொறுப்பாளரும், அமைச்சருமான தங்கம் தென்னரசு அவர்களுக்கு, எனது பாராட்டுகளை தெரிவித்து கொள்கிறேன்.

இவ்வளவு பெரிய இளைஞர் கூட்டத்தைப் பார்க்கும் போது, உதயநிதி ஸ்டாலினுக்கு வாழ்த்துக்கள் சொல்ல வேண்டும் என்ற எண்ணமே தோன்றுகிறது. வெற்றியும் நமதே என்பதை உறுதி செய்யக்கூடிய ஒரு மாநாட்டை அவர் நடத்திக் கொண்டிருக்கிறார் என்பதால், அவரை மனமார்ந்து பாராட்டவும், வாழ்த்தவும் தோன்றுகிறது.

இது இளைஞரணியின் இரண்டாவது மாநாடு. இதற்கு முன்னால், கோவையிலும், தஞ்சையில் நடைபெற்ற “வெல்லும் தமிழ்ப் பெண்கள்” மாநாட்டையும் நாம் மிகச் சிறப்பாக நடத்திக் காட்டியிருக்கிறோம். இந்த இரண்டு மாநாடுகள் முடிந்த பிறகு, பலருக்கு இருந்த சந்தேகம்



கள் அனைத்தும் தெளிவாகப் போக்கப்பட்டிருக்கும். நான் உறுதியாகச் சொல்கிறேன், பெண்கள், இளைஞர்கள் என அனைவரும் முதலமைச்சர் அவர்களோடு தான் இருக்கிறார்கள் என்பது தெளிவாகத் தெரிகிறது. தமிழ்நாட்டில் இருக்கக்கூடிய இளைஞர்களுக்கும் பெண்களுக்கும், யாரோடு இருந்தால் தமிழ்நாடு பாதுகாப்பாக இருக்கும் என்பது தெளிவாகத் தெரியும்.

நமக்கு எதிராக ஒரு கூட்டணி உருவாக இருக்கிறது. எல்லோரும் கையை கோர்த்துக்கொண்டு மேடையில் ஏறுகிறார்கள். அது, அதிமுக தலைமையிலான கூட்டணி இல்லை; பாஜக தலைமையிலான கூட்டணிய்தான். அந்த கூட்டணியில் இருப்பவர்கள் அனைவரும் பிரதமருடன் கைகொடுத்து நிற்கிறார்கள்.

சில நாட்களுக்கு முன்னால் டெல்லியில் ஒரு படஜெட் படிக்கப்பட்டது. அந்த படஜெட் படிப்பதற்கு முன், முதலமைச்சர் அவர்கள் காலை நேரத்தில் தனது சமூக வலைதளத்தில் ஒரு பதிவை வெளியிட்டார். “தேர்தல் வருகிறது; அதனால் இந்த படஜெட்டில் ஏதாவது தருவார்கள் என்று நினைக்கிறேன்” என்று, ஆனால் அப்போதும் தமிழ்நாட்டுக்கு அல்லி இல்லை, கிள்ளி கூட கொடுக்க மாட்டோம் என்று சொல்லக்கூடிய பாஜகவோடு கைகொடுத்து நிற்கும் துரோகக் கூட்டணியாகவே இது அமைந்துள்ளது.

ரயில்வே திட்டங்களை எடுத்துக் கொண்டால், மகாராஷ்டிரத்திற்கு 24 ஆயிரம் கோடி ரூபாய், உத்தரப் பிரதேசத்திற்கு 20 ஆயிரம் கோடி ரூபாய், குஜராத்திற்கு 17 ஆயிரம் கோடி ரூபாய், ஆனால் தமிழ்நாட்டுக்கு வெறும் 7,600 கோடி ரூபாய்தான். இந்த துரோகத்தோடு கைகொடுத்துக் கொண்டே நமக்கு எதிரான ஒரு கூட்டணி உருவாகியுள்ளது.

நானும், கல்வித் துறை அமைச்சர் அன்பில் மகேஷும் பலமுறை டெல்லி சென்று நீதிக்காக போராடியிருக்கிறோம். நம்ம பிள்ளைகள் படிப்பதற்காக, அவர்கள் ஹிந்திய திஸ்ப் பேன், அதை ஏத்துக்கொண்டால் தான் உங்களுக்கு நிதி கொடுப்போம் என்று, தமிழ்நாட்டில் படிக்கும் மாணவர்களுக்கு வர வேண்டிய ரூபாய் 3,500 கோடிக்கும் மேற்பட்ட நிதியை நிறுத்தி வைத்தி

ருக்கும் துரோகக் கூட்டணியோடு அதிமுக கைகொடுத்துக் கொண்டிருக்கிறது.

கிராமப்புற மக்கள் 100 நாள் வேலைத் திட்டத்தின் மூலம் பயன் படைந்து வருகிறார்கள். ஆனால் பாஜக பெயரை மட்டும் மாற்றவில்லை; அந்தத் திட்டத்தையே ஒழிக்க முயல்கிறது. யாருக்கு வேலை கொடுக்க வேண்டும், யாருக்கு வேலை கொடுக்கக்கூடிய என்பதையும் டெல்லியில் உள்ள அதிகாரிகள் தான் முடிவு செய்வார்கள் என்று கூறும் அராஜகப் போக்கோடு அவர்கள் கைகொடுத்துக் கொண்டிருக்கிறார்கள்.

இனிமேல், சாதாரண மக்களுக்கு 100 நாள் வேலை கூட இல்லாமல் செய்துகொண்டு இருக்கக்கூடிய ஒரு கூட்டம், நமக்கு எதிராக அனிதிரண்டு கொண்டு இருக்கிறது. அமெரிக்க முன்னாள் அதிபர் டொனால்ட் டிரம்ப்டின் வர்த்தக ஒப்பந்தம் செய்தோம் என்று பிரதமர் பெருமையாகச் சொல்கிறார். அந்த ஒப்பந்தம் எப்படி இருக்கிறது என்றால், “நீ உமீ கொண்டு வா, நான் அவல் கொண்டு வருகிறேன்; இருவரும் ஊதி ஊதி திங்கலாம்.” என்ற நிலைதான்.

நாம் அனுப்பும் பொருட்களுக்கு 18 சதவீத வரி, ஆனால் அமெரிக்காவில் இருந்து வரும் பொருட்களுக்கு வரியே இல்லை. இதனால் நம் விவசாயிகள் விளைவிக்கும் பொருட்கள் அவர்களோடு போட்டியிட முடியாத நிலைக்கு தள்ளப்படுகின்றன. நமது விவசாயிகளின் எதிர்காலம் என்னாவது? ஆனால், இது எதுக்கும் பதில் சொல்ல மாட்டார் பிரதமர் மோடி.

நாடாளுமன்றத்தில் குடியரசுத் தலைவர் உரைக்கு வழக்கமாக பிரதமர் பதில் சொல்ல வேண்டும். ஆனால் இந்த முறை பிரதமர் வரவில்லை. காரணம், நாட்டின் பாதுகாப்புக்கு அச்சுறுத்தல் ஏற்பட்ட போது “நீங்கள் எங்கு இருந்தீர்கள்?” என்ற கேள்வி எழுப்பப்பட்டதற்கு பதில் சொல்ல பிரதமர் தயாராக இல்லை. இதன் காரணமாக நாடாளுமன்றம் ஒத்திவைக்கப்பட்டது.

அந்த கேள்விக்கு பதில் சொல்ல முடியாமல், பிரதமர் அவர்கள் ஏதாவது பதில் சொல்லுவார் என்று அனைவரும் எதிர்பார்த்தோம். ஆனால் அவர் வரவில்லை. அவைத் தலைவர் “பிரதமர் வர மாட்டார்; பதில் சொல்ல மாட்டார்” என்று தெரிவித்தார். அதாவது,

நாடாளுமன்ற வரலாற்றிலேயே முதல் முறையாக, குடியரசுத் தலைவர் உரைக்கு பிரதமர் பதில் சொல்லாமல் நிறைவேற்றப்பட்ட ஆட்சி, பாஜக ஆட்சிதான். நேரேந்திர மோடி ஆட்சிதான்..

அதற்கு அவர்கள் சொன்ன பதில்: “விஷ்வகுரு.” சாதாரண பிரதமர் அல்ல நேரேந்திர மோடி; விஷ்வகுரு என்று அவர்களும், அவர்களுடைய கட்சியும் போற்றிக் கொண்டிருக்கும் ஒருவர். அவரே சொல்கிறார், “நான் என் அம்மாவுக்கு மட்டும் பிறந்தவன் இல்லை; கடவுளால் அனுப்பப்பட்டவன்” என்று.

அப்படிப்பட்ட கடவுள் அனுப்பிய குழந்தை, நாடாளுமன்றத்தில் வந்து ஏன் பதில் சொல்லவில்லை தெரியுமா? எதிர்க்கட்சியில் இருக்கக்கூடிய பெண்கள் அவரை அச்சுறுத்தி

விடுவார்கள் என்ற பயத்தில், எதிர்க்கட்சியில் உள்ள பெண் நாடாளுமன்ற உறுப்பினர்களுக்கு அஞ்சி, “பிரதமர் வர வேண்டாம்” என்று அவைத் தலைவர் சொல்லியதாக தெரிவிக்கப்படுகிறது என்றால், நாம் எப்படிப்பட்ட அராஜக ஆட்சியின் கீழ் வாழ்ந்து கொண்டிருக்கிறோம்.

இதை எதிர்த்து கேள்வி கேட்டு, ஒரு மாற்றத்தை கொண்டு வரக்கூடிய ஒரே தலைவர் முதலமைச்சர் மு.க.ஸ்டாலினை தவிர வேறு யாரும் இல்லை என்று தமிழ்நாடு உணர்ந்து கொண்டு இருக்கின்றது.

இங்கே இருக்கக்கூடிய இளைஞர்களுக்கு நான் ஒன்றைச் சொல்ல விரும்புகிறேன். ஒபாமா அவர்கள் அமெரிக்க ஆட்சிப் பொறுப்புக்கு வருவதற்கு முன்னர், “Yes, You Can” என்றார். இளைஞர்கள் கேட்கலாம்,

எங்களால் இந்த நாட்டில் ஒரு மாற்றத்தை கொண்டு வர முடியுமா என்று. ஒபாமா அமெரிக்க அதிபராக பதவி ஏற்றுக் கொண்டபோது அவரது வயது 47. தலைவர் கலைஞர் ஆட்சிப் பொறுப்பேற்றுக் கொண்ட போது அவரது வயது 44.

பேரறிஞர் அண்ணா திராவிட முன்னேற்றக் கழகத்தை தொடங்கிய போது அவருக்கு வயது 40. நாவலர் நெடுஞ்செழியன் 30 வயதில் இருந்தார். தலைவர் கலைஞர் 25 வயதில், முதல்வர் மு.க. ஸ்டாலின் இளைஞரணி செயலாளராக பொறுப்பேற்றுக் கொண்ட போது 27 வயதில் இருந்தார். உங்களால் முடியும்; உங்களைத் தவிர வேறு யாரும் முடியாது. “Yes, You Can”

இவ்வாறு கனிமொழி கருணாநிதி அவர்கள் உரையாற்றினார்.

**காயிதே மில்லத் ஆடவர் கல்லூரி**  
(இருபாலர் பயிலும் கல்லூரி)  
வேளச்சேரி-தாம்பரம் மெயின் ரோடு, மேடவாக்கம், சென்னை-600 100

**பொன்விழா கொண்டாட்டம்**

**‘நிறைவு விழா’**

கலைஞர் டாக்டர் மு. கருணாநிதி அறங்கம், கல்லூரி வளாகம், மேடவாக்கம், 09.02.2026, காலை 10.00 மணி

மாண்புமிகு தமிழக முதலமைச்சர்

**திரு. மு.க. ஸ்டாலின்**

சிறப்புரை

தலைமை

**ஜனாப் எம். ஜி. தாவூத் மியாகான்**  
செயலர் மற்றும் தாளாளர்

முன்னிலை

**ஜனாப் எ. முஹம்மத் அலி**  
தலைவர், CREDAL சென்னை, தலைவர் மற்றும் நிர்வாக இயக்குநர் South India Shelter Pvt., Ltd.,

**ஜனாப் சிராஜுதீன்**  
தலைவர், ரயால் கிங்ஸ் குரூப், சிங்கப்பூர்.

முனைவர் **சே. சாதிக்க**  
முன்னாள் துணை வேந்தர், சென்னைப் பல்கலைக்கழகம் புரவலர், காயிதே மில்லத் கல்லூரி, மேடவாக்கம், சென்னை.

வாழ்த்துரை

**திரு. கோவி. செழியன்**  
மாண்புமிகு உயர்கல்வித் துறை அமைச்சர்

**திரு. அன்பில் மகேஷ் பொய்யாமொழி**  
மாண்புமிகு பள்ளிக்கல்வித் துறை அமைச்சர்

**திரு. மா. சுப்ரமணியன்**  
மாண்புமிகு சுகாதாரம் மற்றும் குடும்ப நலத்துறை அமைச்சர்

**நீதியரசர் கே. என். பாஷா**  
முன்னாள் நீதிபதி, சென்னை உயர் நீதிமன்றம்

**ஜனாப் எ. முஹம்மத் அஷ்ரப்**  
தலைவர், OMEIAT

தங்கனின் நல்வருகையை எதிர்நோக்கும்

**காயிதே மில்லத் கல்வி மற்றும் சமூக அறக்கட்டளை**  
சென்னை-600017  
Mail: quaidemilalthrust@gmail.com, Website: www.qmcmn.com